

تعارف کتب

نام کتاب : خود نوشت سوانح حیات نسّاخ

مؤلف : عبدالغفور نسّاخ

ترتیب و تصحیح : عبدالسبحان

ناشر : ایشیاٹک سوسائٹی ، کلکتہ

صفحات : ۲۱۲ + ۲۰

سال اشاعت : ۱۹۸۶ء

قیمت : ۶۰ روپیہ

عام طور سے خود نوشت سوانح حیات سے لکھنے والی کر اپنے حالات زندگی اور خاندان وغیرہ کا علم ہوتا ہے لیکن نسّاخ کی خود نوشت سوانح حیات کی ایک بڑی خوبی یہ ہے کہ اس سے نہ صرف ان کر اپنے زندگی کے کوائف کا پتہ چلتا ہے ، بلکہ ایسوں صدی میں غیر منقسم بنگال کے مسلمانوں کی نشأہ ثانیہ پر بھی روشنی پڑتی ہے۔ اس لحاظ سے یہ خود نوشت سوانح حیات خصوصی اہمیت کی حامل ہے۔

مولوی عبدالغفور تخلص نسّاخ کا شمار غیر منقسم بنگال کر مشاهیر ادباء و شعراء میں ہوتا ہے۔ وہ بجا طور پر بنگال میں ”بابائی اردو شاعری“ کہلاتے ہیں۔ بنگال میں اردو ادب کی خدمات کر حوالہ سے وہ ایک عظیم مقام کر مالک ہیں۔ وہ کلنگا میں یکم شوال ۱۲۳۹ھ۔ مطابق ۳۱ جنوری ۱۸۲۳ء کو پیدا ہوئے اور انہوں نے کلکتہ

میں ۵۵ سال کی عمر میں ۱۳ جون ۱۸۸۹ء کو انتقال کیا وہ مشرقی بنگال (حالیہ بنگلہ دیش) کے ایک قاضی خاندان سے تعلق رکھتے تھے۔ ان کے بقول ان کے مورث اعلیٰ حضرت خالد ابن ولید تھے۔ ان کے اجداد بغداد میں رہتے تھے۔ ان میں شاہ عین الدین ۱۰۳۲ھ میں جب شاہ عباس صفوی شاہ ایران نے بغداد کو محاصرہ کر کر فتح کیا جہانگیر کے دور میں دہلی چلے آئے۔ ان کا انتقال ۱۰۳۱ھ میں دہلی میں ہوا۔ ان کے والد قاضی عبدالرسول کو شاہجہان نے سرکار فتح آباد چکلا بھوستہ وغیرہ ضلع فریدپور درمیان ممالک بارہ بھوپیان بنگال میں قاضی مقرر کیا ان کی اولاد بھی عہدہ قضا پر مامور رہی اور اس علاقہ میں باعث زندگی بسر کرتی رہی۔

نساخ کر بڑے بھائی نواب عبداللطیف سی آئی ای (متوفی ۱۸۹۳ء) اپنے وقت کے ممتاز ماهرین تعلیم اور افسران اعلیٰ میں سے تھے۔ ان کے والد قاضی فقیر محمد اپنے زمانے کے مشہور وکیل تھے۔ انہوں نے ۱۸۱۶ء میں اپنے وطن کو خیر باد کہہ کر کلکتہ میں مستقل سکونت اختیار کر لی اور وہاں صدر دیوانی عدالت میں ۲۸ سال تک وکیل رہے۔ ان کی فارسی کتاب „جامع التواریخ“ اپنی صحت، اختصار اور ادبی خوبیوں کے لئے مشہور ہے۔

نساخ کو عربی فارسی اردو پر کامل تسلط حاصل تھا۔ انہیں انگریزی اچھی طرح آئی تھی اور تھوڑی بنگالی اور هندی بھی جانتے تھے۔ انکی تعلیم کے بارے میں تفصیلات معلوم نہیں۔ وہ نومبر ۱۸۵۳ء سے کوئی اچھی ملازمت حاصل کرنے کی کوشش کر رہے تھے یہاں تک ۱۸۶۰ء میں اپنے بڑے بھائی کی سفارش اور اپنے خاندان کی شہرت کے باعث ڈپٹی مجسٹریٹ کی جگہ حاصل کرنے میں کامیاب ہو گئے۔

وہ بریسال، ہاؤڑہ، راجشاہی، بانکا (بھاگلپور)، سارن (چھیرا)،
مونگیر، سلمت، ڈھاکہ، بیربھرم، هوگلی، مدنی پور اور منشی گنج کے
شہروں میں اسی عہدہ پر فائز رہے۔ چار بار دہلی گئے جہاں ان کی
یادگار ملاقات مرزا غالب سے بھی ہوئی۔ اہل دہلی کے بارے میں وہ
لکھتے ہیں : „دہلی کے لوگ عموماً اچھے ہیں۔ ان کے دل زبان ایک
ہے، (ص ۹۵)۔ وہ لکھنؤ بھی گئے جہاں کے لوگوں کے متعلق وہ لکھتے
ہیں : „یہاں کے اکثر لوگ زبانی محبت دکھلاتے ہیں لیکن دل میں
کچھ نہیں ہے۔ لکھنؤ کے لوگ باتیں خوب بناتے ہیں“ (ص ۹۷)۔
فاضل مرتب کے مقدمہ سے پہ چلتا ہے کہ نسّاخ فروری ۱۸۸۹ء
میں ۵۵ سال کی عمر میں ریٹائر ہو گئے اور اسی سال ۱۲ جون کو
انتقال کر گئے اور جنوب مشرقی کلکتہ میں پارک سرکس میدان کے
جنوب میں ایک قطعہ زمین میں دفن ہوئے۔

نسّاخ کا تعلق سنتی حنفی مذہب سے تھا وہ اپنے عقائد میں بڑے
کتر تھے، لیکن دوسرے عقائد کے لوگوں کا بھی ہر طرح احترام کرتے
تھے۔ ان کا کچھ میلان تصوف کی طرف بھی تھا اور اپنے وقت کے
صوفی بزرگوں کی خدمت میں کبھی کبھی بڑی ارادت سے حاضری
دیتے تھے۔ محرم میں تعزیہ داری میں حصہ لینے کے لئے بعض شہروں
میں بھی جاتے تھے۔

ان کو علم نجوم، جفر، رمل اور عملیات سے خاص دلچسپی تھی
(ص ۲۶ - ۲۸)۔ وہ بعض لوگوں کے لئے تعویز بھی لکھ کر دیتے تھے۔
(ص ۲۸، ۸۶) اور بعض اوقات علم نجوم سے بعض مقدمات کے فیصلے
کرتے تھے (ص ۵۳)۔ کچھ لوگوں کو عمل بھی بتاتے تھے (ص ۱۶۳)
اور بعض بزرگوں کی کرامات کے عینی شاهد تھے (ص ۱۶۴)۔

وہ کھیلوں میں شطرنج کرے علاوہ پچسی، گنجفہ، تاش، داما (؟)
بھی کھیلتے تھے اور کبڈی اور کرکٹ میں اپنے مدرسہ میں سب سے
بہتر تھے - (ص ۳۷) .

ان کے چار اردو دیوان، „دفتر بسمل“، „اشعارِ نسّاخ“، „ارمغان“
اور „ارمغانی“ کے علاوہ، „گنج تواريخ“ اور، „انتخاب نقص
دیبروانیس“ ان کی زندگی میں شائع ہو چکے تھے البتہ ان کی، „خود
نوشت سوانح حیات“ جس کا اشتھار ان کے تیسرے دیوان، „ارمغان“
مطبوعہ ۱۸۸۶ء میں چھاپا گیا تھا، ان کی زندگی میں شائع نہیں ہو
سکی تھی اور اب کلکتہ سے شائع کی گئی ہے -

نسّاخ بڑے مردم شناس تھے اور جن جگہوں پر رہے، وہاں کے لوگوں
کے بارے میں انہوں نے بڑی دلچسپ آراء کا اظہار کیا ہے جس سے
پتہ چلتا ہے کہ انہوں نے مختلف جگہ کے لوگوں کا دقیق مطالعہ کیا تھا۔
دلی اور لکھنؤ کے لوگوں کے بارے میں ان کی رائے سطور بالا میں
دی جا چکی ہے - اہل بریسال کے بارے میں لکھتے ہیں :

„بریسال میں جتنی پیچیدہ اور مشکل مقدمات میں نے دیکھئے
آجتک ایسا مقدمہ کھیں دیکھا نہیں - وہاں جعل کی بڑی کثرت
ہے۔“ (ص ۶۲)

سلہٹ وغیرہ پورب کے ضلع کے لوگوں کے متعلق لکھتے ہیں :

„سلہٹ، بریسال وغیرہ پورب کے ضلع کے لوگوں کو نہ خدا کا
خوف ہے، نہ رسول کا خوف ہے نہ آدمیوں کا خوف ہے اور نہ محبت،
نہ مروت کچھ نہیں - زن و شوهر میں، باپ بیٹی میں، ماں بیٹی،
بھائی بھائی میں، بھوپہلو میں جو محبت ہونا چاہئی نہیں ہے - سب
کو فقط روٹی کی فکر ہے ہر شخص چاہتا ہے کہ جو کچھ ہے میرے
ہاتھ آؤے اور دوسرے عزیز و اقرباء میرے دست نگر ہوں - بیشتر

لڑکے اپنے والدین کو ستائیں ہیں۔ بیشتر مرد اپنی زوجہ کر کابین کی فکر میں رہتے ہیں۔ جب پاتر ہیں پھاڑ ڈالتے ہیں» (ص ۱۶۸) اہل ڈھاکہ کے متعلق ایک دلچسپ بات لکھتے ہیں :

،، ڈھاکہ میں طلاق بالخیار کا بڑا رواج ہے یعنی عورتوں کے ہاتھ میں طلاق ہے اور اگرچہ شرعاً جائز ہے، لیکن بعض محل و موقع پر اس سے بڑے فساد اٹھتے ہیں۔ یہ رواج سلہٹ میں بھی ہے مگر کم ہے اور سلہٹ والے ڈھاکہ والوں کے مقلّد ہیں۔ میں نے دہلی سے سلہٹ تک اور کہیں یہ بات دیکھی نہیں» (ص ۱۶۸)

اسی طرح اہل ڈھاکہ کے بارے میں ایک اور جگہ لکھتے ہیں :
،، اس ملک میں مسلمانوں میں نماز بہت ہے اور روزہ بہت ہے۔
حج بہت ہے۔ نکاح بہت ہے۔ طلاق بہت ہے یعنی شرعی کام بہت مروج ہے۔ صرف ذرا ایمان نہیں ہے» (ص ۱۶۲)

نساخ اگرچہ اردو زبان کے بڑے استاد تھے اور اردو نثر لکھنے یا اردو شعر لکھنے میں دہلی اور لکھنؤ دونوں کی پیروی کرتے تھے اور حتیٰ کہ اپنی کتاب «نقض انتخاب دبیر و انیس» میں انہوں نے انیس اور دبیر جیسے استادوں کی غلطیاں نکالی ہیں، لیکن بہت سی جگہ محاورات اور روزمرہ کی زبان کے استعمال میں ان سے لغزشیں ہوتی ہیں۔ مثلاً :

کہیں فاعل کے جمع ہونے کے باوجود فعل واحد لاتر ہیں جیسے :

وہ اور میں ایک بچھوئے پر سوتا تھا۔ (ص ۳)
،، ایک پر میں اور میرا بھانجا ... سیر کرتا تھا۔ (ص ۵)
،، میر صاحب اور میں ... روانہ ہوا۔ (ص ۶۹)

،،تین غزلیں ... لکھی“ - (ص ۱۱)

،،بیشتر طوائف بلاںی گئی تھی“ . (ص ۱۵۵)

،،باتیں یاد نہیں ہے“ - (ص ۱۲۰)

اسی طرح بعض جگہ محاورے کی غلطیاں نظر آتی ہیں جیسے :

،،میں نے میرے دوست“ (ص ۱۲۳) بجائی میں نے اپنے دوست -

،،رخصت لئیں“ (ص ۱۲۵) بجائی رخصت لی - ،،کھوئی“

(ص ۸۷) بجائی کھویا

،،اسامی“ (ص ۱۶۸، ۱۶۹، ۱۷۰) بجائی ملزم، ،،مہلوک“

(ص ۱۶۸، ۱۶۹) بجائی مقتول .

،،یکتا لیسوان“ (ص ۱۶۳) بجائی اکتا لیسوان

،،میں نے سیکھنے کو چاہا“ (ص ۸) بجائی میں نے سیکھنا چاہا

،،سر نو سر“ (ص ۱۱۳) بجائی از سرنو .

،،اضطرار (ص ۱۲۵) بجائی اضطراب اور ،،مضطر“ (ص ۲۳، ۲۴ وغیرہ) بجائی مضطرب .

،،آدمیت (ص ۱۳۲) بجائی مروت“ ،،زبان بندی“ (ص ۱۱۰، ۱۱۲ وغیرہ) بجائی بیان .

،،تعظیم دی“ (ص ۱۳۹) بجائی تعظیم کی ،

،،میرا امتحان پاس ہوا“ (ص ۱۵، ۲۲، ۵۵) بجائی میں نے امتحان پاس کیا -

،،بندوق تلوارِ خوب لگاتر تھے“ (ص ۱۳۳) بجائی بندوق تلوار خوب چلاتر تھے -

،،ہتھیار دیدیا“ (ص ۲۳) بجائی ہتھیار ڈالدیئے - وغیرہ
اسی طرح ،،نهیں“ کو بہت سی جگہ بجائی فعل کر پہلے لائز
کر فعل کر بعد لائز ہیں جیسے :

،،آگر اس کر یہاں کبھی ایسا واقعہ ہوا نہیں“۔ (ص ۱۵۲)

،،مجسٹریٹ نے اس پر عمل کیا نہیں“۔ (ص ۱۵۲)

،،نکاح اس عورت کر ساتھ پڑھایا نہیں“۔ (ص ۱۵۲)

،،ایسا خربزہ کبھی کھانے میں آیا نہیں“۔ (ص ۱۷۰)۔ وغیرہ

نساخ نے اس کتاب میں اس زمانے کے بعض معاشی اور سیاسی

حالات پر بھی روشنی ڈالی ہے مثلاً ۱۸۵۷ء کے غدر کے بارے میں

بعض مفید معلومات کلکتہ کے حوالے سے دی ہیں (ص ۲۲، ۲۳)، جو

چشم دید ہونے کی وجہ سے بہت اہمیت کی حامل ہیں ۔

اس کتاب میں مصنف نے جو اپنی زندگی کے واقعات و حالات

لکھیں ہیں انسر ان کی اپنی جو تصویر ابھر کر آئی ہے وہ ایک نہایت

پارسا اور بی نقص شخصیت کی ہے اور مصنف نے اپنی زندگی کے صرف

ایسے واقعات کا ذکر کیا ہے جو ایسی تصویر کشی میں مدد و معاون ہو

سکیں اور کہیں اپنی کمزوریوں کی طرف اشارہ نہیں کیا جو اکثر

انسانوں میں پائی جاتی ہیں ۔ صرف کہیں کہیں فحوای کلام سے

انکی بعض کمزوریوں کی طرف اشارات ملتے ہیں جیسے : افیون کھا

کر چھوڑ دینا (ص ۳۰)، بی مشتری کا نواب عبدالغفرنی کے ہان انکی

چند غزلیں گانا، (ص ۱۵۵ - ۱۵۸) جس کے بارے میں رضا علی

وہشت نے ماہنامہ، جادو، ڈھاکہ میں لکھا ہے کہ دونوں کا تعلق بدوجہ

عشق پہنچ گیا تھا ۔ (حاشیہ، کتاب ہذا ص ۱۵۲)

اس کتاب کا واحد نسخہ جو اس کتاب کی بنیاد پر ناقص الآخر

ہے اور ص ۸۱ پر یہ خود نوشت سوانح حیات اس نامکمل عبارت

پر ختم ہوتی ہے : ،،اس میں ایک بزرگ نے ہم لوگوں سے مخاطب ہو

کر ...“ اس سے ہتھ چلتا ہے کہ یا تو خود نساخ اپنی زندگی میں اس

کتاب کو مکمل نہیں کر سکے یا اس کے بعض اور اس بعد میں کم ہو

گھر۔ بقول مصحح، اس کتاب کر بعض اندرونی صفحات بھی غائب ہیں اور صفحات کر نمبر بھی قلمی نسخہ کو اشاعت کیلئے ترتیب دیتے وقت مصحح نے ڈالے ہیں۔

مختصر یہ کہ یہ کتاب مصنف کی اپنی سوانح حیات کر علاوہ اس زمانے کے معاشرتی سیاسی اور ادبی حالات کے نقطہ نظر سے بھی اہمیت رکھتی ہے اور ہر دو لحاظ سے مطالعہ کرنے والوں کے لئے دلچسپی کا خاصا سامان مہیا کرتی ہے۔

سید علی رضا نقوی

